

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī karuṇākarācārya viracitā
॥ *śrīnaṅgainallūr hayagrīvaprapattiḥ* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnaṅgainallūr hayagrīvaprapattiḥ ॥

mātarlakṣmi! turaṅgavaktradayite! tasyāṅkabhūmau sthite!
prāstastvāṃ śaraṅaṅgato'smi nitarāṃ kṛtyairmadīyaissamaiḥ।
bhītassamprati hā! prasannamiha taṃ kuryāḥ patim te mayi
kā vānyā śaraṅaṃ mamā'dya karuṇāmūrtim śriyaṃ tvāṃ vinā॥
1 ॥

nānāparādhanivahānahamasmi kṛtvā
nātha! tvadīya caraṅau śaraṅaṃ prapannaḥ।
śrīvājivaktra! vitathāni na te prakuryā
velādhanāñjayarathāvanighoṣaṅāni॥ 2 ॥

yo'jāyamāna iti sarvavidho'pi jātaḥ
tvam varṇyase sakalacetanarakṣaṅāya।
yoṣitsupattanamito'si madarthameva
tadvājivaktra! caraṅau śaraṅaṃ prapadye॥ 3 ॥

satyācalādiṣu bhavatpratikūlavṛtti
daityadvayaṃ ca bhavataḥ padamūla eva।
bhātīti dhairyamavalambya kṛtāparādhaḥ
tadvājivaktra! caraṅau śaraṅaṃ prapadye॥ 4 ॥

tādṛṇihīnamapi kañcana dhīvaram tvam
saumitratulyamakarorbhagavan sa rāmaḥ।
bhūtvā purā tadavagatya dhṛtim dadhānaḥ
tadvājivaktra! caraṅau śaraṅaṃ prapadye॥ 5 ॥

cāpalyabhūmimasuto'pi kapim ca kaṃścit
saṃmānayanabhava ityatha rāghavatvam।
dhṛtvā purā tadavagatya dhṛtim dadhānaḥ
tadvājivaktra! caraṅau śaraṅaṃ prapadye॥ 6 ॥

datvā śrutīśca mahitā atha tasya tāsu
naṣṭāsu rakṣitavati tvayi diṇmukho'sau।
vatsāpahāravrjino'pyabhirakṣito'bhūt
tadvājivaktra! caraṅau śaraṅaṃ prapadye॥ 7 ॥

mātuśca kuṇḍalayugaṃ riputo'tha nītvā
prattaṃ tvayā'pya bhagavan! tava puṣpamekaṃ |
patnyā adādapi na so'pyatha rakṣito'bhūt
tadvājivaktra! caraṇau śaraṇaṃ prapadye || 8 ||

śuddhāntalakṣyamakaro ripuśastramekaṃ
ācchidya pāṇḍutanayaṃ ca tadīyasūtaḥ |
śrutvā caritramidamasmi dhṛtiṃ dadhānaḥ
tadvājivaktra! caraṇau śaraṇaṃ prapadye || 9 ||

mithyāṃ tvadarthamabhigīya babhūva daghno
bhāṇḍena tena sahito bhagavan! sa muktaḥ |
ābhīravṛddha iha kṛṣṇatanorvihāre
tadvājivaktra! caraṇau śaraṇaṃ prapadye || 10 ||

tarkarṣidārakṛtapāpatatissamastā
tvatpādadhūlinihateti kathāṃ niśamya |
tatpāpajaitrabahupāpakṛtau paṭussan
tadvājivaktra! caraṇau śaraṇaṃ prapadye || 11 ||

sūryātmaajāya kapaye kapiṛājyadātā
visrambhaṇāya capalasya ca te parīkṣe |
svīkṛtya rāghavatanustvamapālayastaṃ
tadvājivaktra! caraṇau śaraṇaṃ prapadye || 12 ||

pādū pradāya bhārataṃ nanu sāntvayaṃstvaṃ
taddeśavāsijanatāmakhilāñca muktām |
kṛtvā babhūvitha mudā parayā'tha yuktaḥ
tadvājivaktra! caraṇau śaraṇaṃ prapadye || 13 ||

śrībhāṣyakāravīnuto bhagavan! tadānīṃ
mīnottaroḍuni varaṃ nanu raṅgadhāmni |
tasmā adāstu mahitaṃ tadavetya haptaḥ
tadvājivaktra! caraṇau śaraṇaṃ prapadye || 14 ||

mādr̥kjanasya satataṃ dr̥dhapāpabuddheḥ
vedāntadeśīkagurustvagadaṃ babhāṣe |
nyāsaṃ tavāṅghriyugayorahamadya deva!
tadvājivaktra! caraṇau śaraṇaṃ prapadye || 15 ||

vidyānidhissa bhagavan! vidhisevyamāno
vidyābhireṣa na hi te bhajane'smi śaktaḥ |
vidyāṅgakarmakaraṇepyatha buddhiyoge
vidyāsusaṅkhyavacanaiḥ śaraṇakriyā'taḥ || 16 ||

vinā vājivaktraṃ na nātho na nāthaḥ
sadā vājivaktraṃ smarāmi smarāmi |
hare vājivaktra prasīda prasīda
priyaṃ vājivaktra prayaccha prayaccha || 17 ||

|| iti śrīnaṅgainallūr hayagrīvaprapattiḥ samāptaḥ ||